

ਤੁਰੰਤ ਰਿਲੀਜ਼ ਲਈ

BHive ਬ੍ਰੈਂਪਟਨ ਹੁਣ ਖੁੱਲ੍ਹ ਗਿਆ ਹੈ ਅਤੇ ਇਨੋਵੇਟਰਾਂ ਦੀ ਅਗਲੀ ਪੀੜ੍ਹੀ ਦਾ ਸ਼ਕਤੀਕਰਨ ਕਰ ਰਿਹਾ ਹੈ

ਬ੍ਰੈਂਪਟਨ, ਓਨਟਾਰੀਓ (21 ਮਈ, 2021) – ਕੱਲ੍ਹ, ਸਿਟੀ ਆਫ ਬ੍ਰੈਂਪਟਨ ਨੇ ਬ੍ਰੈਂਪਟਨ ਦੇ ਇਨੋਵੇਸ਼ਨ ਡਿਸਟ੍ਰਿਕਟ (Innovation District) ਵਿੱਚ BHive ਬ੍ਰੈਂਪਟਨ (BHive Brampton) ਦੀ ਵਰਚੁਅਲ (ਆਭਾਸੀ) ਸ਼ੁਰੂਆਤ ਦੀ ਮੇਜ਼ਬਾਨੀ ਕੀਤੀ। ਇਹ ਅੰਤਰਰਾਸ਼ਟਰੀ ਉੱਦਮੀਆਂ ਲਈ ਇੱਕ ਸੌਫਟ ਲੈਂਡਿੰਗ ਪੈਡ ਹੈ।

BHive, ਸਿਟੀ ਆਫ ਬ੍ਰੈਂਪਟਨ ਵੱਲੋਂ ਪ੍ਰਾਯੋਜਿਤ ਇੱਕ ਪਹਿਲਕਦਮੀ ਹੈ, ਜਿਸਦਾ ਟੀਚਾ ਇਨੋਵੇਟਰਾਂ ਦੀ ਅਗਲੀ ਪੀੜ੍ਹੀ ਦਾ ਸ਼ਕਤੀਕਰਨ ਕਰਨਾ, ਉਹਨਾਂ ਦੇ ਸਫ਼ਰ ਦੀ ਗਤੀ ਤੇਜ਼ ਕਰਨਾ ਅਤੇ ਉੱਦਮੀਆਂ, ਅਰਥਚਾਰੇ ਅਤੇ ਪੂਰੀ ਕਮਿਊਨਿਟੀ ਲਈ ਸਕਾਰਾਤਮਕ ਅਸਰ ਪੈਦਾ ਕਰਨਾ ਹੈ। ਟੋਰੋਂਟੋ ਬਿਜਨੇਸ ਡਿਵੈਲਪਮੈਂਟ ਸੈਂਟਰ (Toronto Business Development Centre) ਦੇ ਸਹਿਯੋਗ ਨਾਲ ਸਥਾਪਤ, BHive ਦਾ ਉਦੇਸ਼ [ਸਟਾਰਟ-ਅਪ ਵੀਜ਼ਾ \(Start-up Visa\)](#) ਦੇ ਦੁਆਰਾ, ਉਹਨਾਂ ਵਿਦੇਸ਼ੀ ਉੱਦਮੀਆਂ ਨੂੰ ਆਕਰਸ਼ਿਤ ਕਰਨਾ ਹੈ, ਜੋ ਕੈਨੇਡਾ ਵਿੱਚ ਨਵੇਂ ਅਤੇ ਵਿਕਸਿਤ ਹੋਣ ਯੋਗ ਕਾਰੋਬਾਰ ਸਥਾਪਤ ਕਰਨਾ ਚਾਹੁੰਦੇ ਹਨ। ਸਫ਼ਲ ਬਿਨੈਕਾਰਾਂ ਨੂੰ ਉਹਨਾਂ ਦੀ ਸਥਾਈ ਰਿਹਾਇਸ਼ ਪ੍ਰਦਾਨ ਕੀਤੀ ਜਾਵੇਗੀ ਅਤੇ ਉਹਨਾਂ ਦੇ 6 ਮਹੀਨੇ ਦੇ ਇਨਕਿਊਬੇਸ਼ਨ ਪ੍ਰੋਗਰਾਮ ਦੇ ਦੌਰਾਨ, ਉਹਨਾਂ ਨੂੰ ਦਫ਼ਤਰ ਦੀ ਥਾਂ, ਨੈੱਟਵਰਕਿੰਗ ਮੌਕਿਆਂ ਅਤੇ ਕਾਰੋਬਾਰ ਵਿੱਚ ਸਹਾਇਤਾ ਸਬੰਧੀ ਸੇਵਾਵਾਂ ਸਮੇਤ, ਕਈ ਵਸੀਲੇ ਪ੍ਰਦਾਨ ਕੀਤੇ ਜਾਣਗੇ। ਉੱਦਮੀ [ਇੱਥੇ \(here\)](#) ਅਪਲਾਈ ਕਰ ਸਕਦੇ ਹਨ।

ਸਿਟੀ ਦੇ ਇਨੋਵੇਸ਼ਨ ਡਿਸਟ੍ਰਿਕਟ ਦਾ ਲਗਾਤਾਰ ਵਿਕਾਸ, ਇਸਦੀ [ਇਕੋਨੋਮਿਕ ਰਿਕਵਰੀ ਸਟ੍ਰੈਟੀਜੀ \(Economic Recovery Strategy\)](#) ਦਾ ਮੁੱਖ ਹਿੱਸਾ ਹੈ। ਇਹ ਕੋਵਿਡ-19 (COVID-19) ਮਹਾਂਮਾਰੀ ਦੇ ਅਸਰਾਂ ਤੋਂ ਨਿੱਕਲਣ ਵਿੱਚ ਸਿਟੀ ਦੀ ਮਦਦ ਕਰੇਗਾ। BHive ਨੇ ਬ੍ਰੈਂਪਟਨ ਦੇ ਇਨੋਵੇਸ਼ਨ ਡਿਸਟ੍ਰਿਕਟ ਵਿੱਚ ਕਈ ਉੱਦਮੀਆਂ, ਕਾਰੋਬਾਰ ਇਨਕਿਊਬੇਸ਼ਨ ਅਤੇ ਐਕਸਲੇਰੇਟਰ ਥਾਵਾਂ ਨੂੰ ਜੋੜਿਆ ਹੈ, ਜਿਹਨਾਂ ਵਿੱਚ ਸ਼ਾਮਲ ਹਨ, ਬ੍ਰੈਂਪਟਨ ਐਂਟਰਪ੍ਰੀਨੀਅਰ ਸੈਂਟਰ (Brampton Entrepreneur Centre), ਰਾਇਰਸਨ ਵੱਲੋਂ ਸੰਚਾਲਿਤ ਇਨੋਵੇਸ਼ਨ ਜ਼ੋਨ (Ryerson-led Innovation Zone), ਰਿਸਰਚ ਇਨੋਵੇਸ਼ਨ ਕਮਰਸ਼ਿਅਲਾਈਜ਼ੇਸ਼ਨ (ਆਰ.ਆਈ.ਸੀ.) ਸੈਂਟਰ (Research Innovation Commercialization (RIC) Centre), ਸਾਇਬਰ ਸਿਕਿਓਰਿਟੀ ਐਕਸਲੇਰੇਟਰ (Cyber Security Accelerator), ਰੋਜਰਸ ਸਾਈਬਰਸਿਕਿਓਰ ਕੈਟਾਲਿਸਟ (Rogers Cybersecure Catalyst) ਵੱਲੋਂ ਸੰਚਾਲਿਤ ਕੈਟਾਲਿਸਟ ਸਾਇਬਰ ਰੇਂਜ (Catalyst Cyber Range) ਅਤੇ ਰਾਇਰਸਨ ਦਾ ਡੀ.ਐਮ.ਜੈੱਡ। ਬ੍ਰੈਂਪਟਨ ਬੋਰਡ ਆਫ ਟ੍ਰੇਡ (Brampton Board of Trade) ਅਤੇ ਡਾਊਨਟਾਊਨ ਬ੍ਰੈਂਪਟਨ ਬੀ.ਆਈ.ਏ. (Downtown Brampton BIA) ਵੀ, ਇਨੋਵੇਸ਼ਨ ਡਿਸਟ੍ਰਿਕਟ ਬਣਾਉਣ ਵਿੱਚ ਮੁੱਖ ਭਾਈਵਾਲ ਹਨ।

[ਇੱਥੇ \(here\)](#) BHive ਬਾਰੇ ਹੋਰ ਜਾਣੋ। [ਇੱਥੇ \(here\)](#) ਸਿਟੀ ਦੇ ਇਨੋਵੇਸ਼ਨ ਡਿਸਟ੍ਰਿਕਟ ਬਾਰੇ ਹੋਰ ਜਾਣੋ।

ਹਵਾਲੇ

“ਬ੍ਰੈਂਪਟਨ ਮੌਕਿਆਂ ਦਾ ਸ਼ਹਿਰ ਹੈ ਅਤੇ ਅਸੀਂ BHive ਦੀ ਸ਼ੁਰੂਆਤ ਕੀਤੀ ਹੈ, ਜਿਸ ਨਾਲ ਅਸੀਂ ਅਜਿਹਾ ਈਕੋਸਿਸਟਮ ਬਣਾਉਣਾ ਜਾਰੀ ਰੱਖਾਂਗੇ, ਜਿੱਥੇ ਉੱਦਮੀ ਕੰਪਨੀਆਂ ਅਤੇ ਉਤਪਾਦਾਂ ਤੇ ਵਿਚਾਰ ਕਰ ਸਕਣ, ਪ੍ਰਤਿਭਾਸ਼ਾਲੀ ਵਿਅਕਤੀਆਂ ਨੂੰ ਨੈਕਰੀ ਤੇ ਰੱਖਣ ਸਕਣ, ਪੂੰਜੀ ਪੈਦਾ ਕਰ ਸਕਣ ਅਤੇ ਸਾਡੇ ਇਨੋਵੇਸ਼ਨ ਡਿਸਟ੍ਰਿਕਟ ਨੂੰ ਛੱਡੇ ਬਿਨਾਂ, ਆਪਣੀ ਕੰਪਨੀ ਵਿਕਸਿਤ ਕਰ ਸਕਣ। ਬ੍ਰੈਂਪਟਨ ਇਨੋਵੇਸ਼ਨ ਵਿੱਚ ਲੀਡਰ ਬਣਨ ਦੇ ਸਹੀ ਰਸਤੇ ਤੇ ਅੱਗੇ ਵਧ ਰਿਹਾ

ਹੈ। ਮੈਂ ਸਫਲਤਾ ਦੀਆਂ ਸ਼ਾਨਦਾਰ ਕਹਾਣੀਆਂ ਦੇਖਣ ਲਈ ਉਤਸ਼ਾਹਿਤ ਹਾਂ, ਜਿਹਨਾਂ ਦੀ ਸ਼ੁਰੂਆਤ, BHive ਅਤੇ ਸਾਡੇ ਇਨੋਵੇਸ਼ਨ ਡਿਸਟ੍ਰਿਕਟ ਵਿਖੇ ਹੋਵੇਗੀ।”

- ਪੈਟਰਿਕ ਬ੍ਰਾਊਨ (Patrick Brown), ਮੇਅਰ, ਸਿਟੀ ਆਫ ਬ੍ਰੈਂਪਟਨ

“ਬ੍ਰੈਂਪਟਨ, ਇਨੋਵੇਸ਼ਨ ਵਿੱਚ ਲੀਡਰ ਬਣਨ ਦੇ ਰਸਤੇ ਤੇ ਅੱਗੇ ਵਧ ਰਿਹਾ ਹੈ ਅਤੇ ਭਵਿੱਖ ਲਈ ਨੌਕਰੀਆਂ ਪੈਦਾ ਕਰ ਰਿਹਾ ਹੈ। ਸਾਡੇ ਵਿਕਾਸਸ਼ੀਲ ਇਨੋਵੇਸ਼ਨ ਡਿਸਟ੍ਰਿਕਟ ਵਿੱਚ BHive ਦਾ ਸੁਆਗਤ ਕਰਕੇ, ਅਸੀਂ ਸ਼ੁਰੂਆਤੀ-ਉੱਦਮ ਕਮਿਊਨਿਟੀ ਤਿਆਰ ਕਰਨ, ਲੋਕਲ ਪ੍ਰਤਿਭਾਵਾਂ ਨੂੰ ਵਿਕਸਿਤ ਕਰਨ ਅਤੇ ਉੱਦਮੀਆਂ ਨੂੰ ਉਹਨਾਂ ਦੇ ਸਫਰ ਦੇ ਹਰੇਕ ਪੜਾਅ ਤੇ ਮਦਦ ਕਰਨ ਦੀ ਸਾਡੀ ਸਮਰੱਥਾ ਨੂੰ ਮਜ਼ਬੂਤ ਕਰ ਰਹੇ ਹਾਂ। ਅਸੀਂ ਸਾਡੀ ਕਮਿਊਨਿਟੀ ਵਿੱਚ ਨਵੇਂ ਕਾਰੋਬਾਰਾਂ ਦਾ ਸੁਆਗਤ ਕਰਨ ਅਤੇ ਉਹਨਾਂ ਨੂੰ ਵਿਕਸਿਤ ਹੁੰਦੇ ਹੋਏ ਦੇਖਣ ਲਈ ਉਤਸ਼ਾਹਿਤ ਹਾਂ।”

- ਮਾਰਟਿਨ ਮੇਡੇਇਰੋਸ (Martin Medeiros), ਰੀਜਨਲ ਕਾਉਂਸਲਰ, ਵਾਰਡਸ 3 ਅਤੇ 4; ਚੇਅਰ, ਇਕੋਨੋਮਿਕ ਡਿਵੈਲਪਮੈਂਟ, ਸਿਟੀ ਆਫ ਬ੍ਰੈਂਪਟਨ

“ਸਿਟੀ ਦੇ ਇਨੋਵੇਸ਼ਨ ਡਿਸਟ੍ਰਿਕਟ ਦਾ ਲਗਾਤਾਰ ਵਿਕਾਸ, ਸਾਡੀ ਇਕੋਨੋਮਿਕ ਰਿਕਵਰੀ ਸਟ੍ਰੈਟਜੀ ਦਾ ਮੁੱਖ ਹਿੱਸਾ ਹੈ ਅਤੇ ਇਹ ਕੋਵਿਡ-19 ਮਹਾਂਮਾਰੀ ਦੇ ਅਸਰਾਂ ਤੋਂ ਨਿੱਕਲਣ ਵਿੱਚ ਸਾਡੀ ਮਦਦ ਕਰੇਗਾ। ਇਨੋਵੇਸ਼ਨ ਐਂਡ ਟੈਕਨੋਲੋਜੀ ਸੈਕਟਰ, ਅਰਥਚਾਰੇ ਦੀ ਉਸ ਸਥਿਰਤਾ ਵਿੱਚ ਮੁੱਖ ਭੂਮਿਕਾ ਨਿਭਾਉਂਦਾ ਹੈ। ਕਿਉਂਕਿ BHive, ਇਨੋਵੇਟਰਾਂ ਦੀ ਅਗਲੀ ਪੀੜ੍ਹੀ ਦਾ ਸ਼ਕਤੀਕਰਨ ਕਰਦਾ ਹੈ, ਇਸਲਈ ਇਹ ਅਰਥਚਾਰੇ ਅਤੇ ਪੂਰੀ ਕਮਿਊਨਿਟੀ ਲਈ ਸਕਾਰਾਤਮਕ ਅਸਰ ਪੈਦਾ ਕਰੇਗਾ।”

- ਪਾਲ ਵਿਸੇਂਟ (Paul Vicente), ਰੀਜਨਲ ਕਾਉਂਸਲਰ, ਵਾਰਡਸ 1 ਅਤੇ 5; ਵਾਈਸ-ਚੇਅਰ, ਇਕੋਨੋਮਿਕ ਡਿਵੈਲਪਮੈਂਟ ਐਂਡ ਕਲਚਰ, ਸਿਟੀ ਆਫ ਬ੍ਰੈਂਪਟਨ

“ਬ੍ਰੈਂਪਟਨ ਦਾ ਵਧਦਾ ਇਨੋਵੇਸ਼ਨ ਈਕੋਸਿਸਟਮ, ਇਨੋਵੇਸ਼ਨ ਡਿਸਟ੍ਰਿਕਟ ਬਣਾਉਣ ਦੀ ਸਾਡੇ ਸਟਾਫ਼ ਦੀ ਵਚਨਬੱਧਤਾ ਨੂੰ ਦਰਸਾਉਂਦਾ ਹੈ, ਜੋ ਬਿਹਤਰ ਭਾਈਵਾਲ ਪ੍ਰਦਾਨ ਕਰਦਾ ਹੈ। BHive ਦੀ ਸ਼ੁਰੂਆਤ ਦੇ ਨਾਲ, ਹਰੇਕ ਇੰਡਸਟਰੀ ਵਿੱਚ ਸਹਿਯੋਗ, ਭਾਈਵਾਲੀ ਅਤੇ ਇਨੋਵੇਸ਼ਨ ਲਈ ਹੋਰ ਮੌਕੇ ਪੇਸ਼ ਕਰਦੇ ਹੋਏ, ਅਸੀਂ ਟੋਰੋਂਟੋ ਬਿਜਨੇਸ ਡਿਵੈਲਪਮੈਂਟ ਸੈਂਟਰ ਦੀ ਮੁਹਾਰਤ ਨੂੰ ਸਾਡੇ ਇਨੋਵੇਸ਼ਨ ਡਿਸਟ੍ਰਿਕਟ ਵਿੱਚ ਸ਼ਾਮਲ ਕਰਦੇ ਹਾਂ।”

- ਡੇਵਿਡ ਬੈਰਿਕ (David Barrick), ਚੀਫ ਐਡਮਿਨਿਸਟ੍ਰੇਟਿਵ ਅਫਸਰ, ਸਿਟੀ ਆਫ ਬ੍ਰੈਂਪਟਨ

“ਸਾਨੂੰ ਸਿਟੀ ਆਫ ਬ੍ਰੈਂਪਟਨ ਦੇ ਨਵੇਂ ਸ਼ੁਰੂ ਕੀਤੇ ਗਏ ਇਨੋਵੇਸ਼ਨ ਡਿਸਟ੍ਰਿਕਟ ਦਾ ਹਿੱਸਾ ਹੋਣ ਤੇ ਮਾਣ ਹੈ, ਜੋ ਉੱਦਮੀ-ਅਨੁਕੂਲਿਤ ਈਕੋਸਿਸਟਮ ਬਣਾਉਣ ਲਈ, ਰੀਜਨ ਦੇ ਉੱਚ ਅਕਾਦਮਿਕ ਇੰਸਟੀਟਿਊਸ਼ਨਾਂ ਅਤੇ ਅਗਾਂਹ-ਵਧੂ ਸੇਚ ਰੱਖਣ ਵਾਲੇ ਕਮਿਊਨਿਟੀ ਲੀਡਰਾਂ ਦੇ ਨਾਲ ਭਾਈਵਾਲੀ ਕਰਦਾ ਹੈ। BHive ਅਨੁਭਵੀ, ਨਵੇਂ ਆਉਣ ਵਾਲੇ ਉੱਦਮੀਆਂ ਨੂੰ ਲਿਆਉਣਾ ਅਤੇ ਉਹਨਾਂ ਨੂੰ ਸਥਾਪਤ ਅਤੇ ਵਿਕਸਿਤ ਕਰਨਾ ਚਾਹੁੰਦਾ ਹੈ। ਇਨੋਵੇਟਿਵ ਉੱਦਮੀਆਂ ਵਿੱਚ ਸਾਡੇ ਨਿਵੇਸ਼, ਭਵਿੱਖੀ ਕਾਰੋਬਾਰਾਂ ਦੇ ਨਾਲ-ਨਾਲ, ਕੈਨੇਡਾ ਵਿੱਚ ਇਨੋਵੇਸ਼ਨ ਈਕੋਸਿਸਟਮ ਦੇ ਸਮੁੱਚੇ ਵਾਧੇ ਵਿੱਚ ਵੀ ਫਾਇਦਾ ਪਹੁੰਚਾਉਣਗੇ।”

- ਵਿਕਰਮ ਖੁਰਾਨਾ (Vikram Khurana), ਸੀ.ਈ.ਓ. ਬ੍ਰੈਂਪਟਨ BHive

“ਸਿਹਤਮੰਦ ਈਕੋਸਿਸਟਮ ਲਈ ਕ੍ਰੋਸ-ਪੋਲੀਨੇਸ਼ਨ ਮਹੱਤਵਪੂਰਣ ਹੈ ਅਤੇ ਅਜਿਹੇ ਲੋਕਾਂ ਨੂੰ ਇੱਕ ਕਰਕੇ, ਜਿਹਨਾਂ ਦੇ ਵੱਖ-ਵੱਖ ਪਿਛੋਕੜ ਅਤੇ ਮੁਹਾਰਤਾਂ ਹਨ, ਅਸੀਂ ਨਾ ਸਿਰਫ਼ BHive ਨੂੰ ਮਜ਼ਬੂਤ ਬਣਾ ਰਹੇ ਹਾਂ, ਬਲਕਿ ਇਨੋਵੇਸ਼ਨ ਈਕੋਸਿਸਟਮ ਨੂੰ ਵੀ ਵਿਕਸਿਤ ਕਰ ਰਹੇ ਹਾਂ। ਨਵੇਂ ਆਉਣ ਵਾਲੇ ਉੱਦਮੀਆਂ ਲਈ ਸਰਬੋਤਮ ਪ੍ਰੋਗਰਾਮ ਪ੍ਰਦਾਨ ਕਰਨ ਵਿੱਚ ਟੀ.ਬੀ.ਡੀ.ਸੀ. ਦੀ ਮੁਹਾਰਤ ਦੇ ਕ੍ਰਮ ਵਿੱਚ, ਅਸੀਂ ਇਨੋਵੇਸ਼ਨ ਦੇ ਨਾਲ ਬਿਹਤਰ ਭਵਿੱਖ ਬਣਾਉਣ ਲਈ ਉਸ ਸਾਂਝੇ ਅਨੁਭਵ ਨੂੰ ਲਿਆਉਣ ਅਤੇ BHive ਦੀ ਸਹਾਇਤਾ ਕਰਨ ਲਈ ਉਤਸ਼ਾਹਿਤ ਹਾਂ, ਜੋ ਰੀਜਨ ਅਤੇ ਪੂਰੇ ਕੈਨੇਡਾ ਵਿੱਚ ਵੱਡੇ ਯੋਗਦਾਨ ਦਿੰਦਾ ਹੈ।”

- ਸੋਬੀ ਰਾਘੁਨਾਥਨ (Sobi Ragnathan), ਬੋਰਡ ਮੈਂਬਰ, ਟੋਰੋਂਟੋ ਬਿਜਨੇਸ ਡਿਵੈਲਪਮੈਂਟ ਸੈਂਟਰ, ਸੀਨੀਅਰ ਕੰਪਲੀਅੰਸ ਪਾਰਟਨਰ, 4S ਕੰਸਲਟਿੰਗ ਸਰਵਿਸਿਜ ਇੰਕ.

-30-

ਕੈਨੇਡਾ ਵਿੱਚ ਸਭ ਤੋਂ ਵੱਧ ਤੇਜ਼ੀ ਨਾਲ ਵਧਣ ਵਾਲੇ ਸ਼ਹਿਰਾਂ ਵਿੱਚੋਂ ਇੱਕ ਦੇ ਤੌਰ ਤੇ, ਬ੍ਰੈਂਪਟਨ 700,000 ਲੋਕਾਂ ਅਤੇ 75,000 ਕਾਰੋਬਾਰੀਆਂ ਦਾ ਘਰ ਹੈ। ਅਸੀਂ ਜੋ ਵੀ ਕਰਦੇ ਹਾਂ, ਲੋਕਾਂ ਨੂੰ ਧਿਆਨ ਵਿੱਚ ਰੱਖ ਕੇ ਕਰਦੇ ਹਾਂ। ਅਸੀਂ ਸਾਡੇ ਵੰਨ-ਸੁਵੰਨੇ ਭਾਈਚਾਰਿਆਂ ਤੋਂ ਸਰਗਰਮ ਹੁੰਦੇ ਹਾਂ, ਅਸੀਂ ਨਿਵੇਸ਼ ਨੂੰ ਆਕਰਸ਼ਿਤ ਕਰਦੇ ਹਾਂ ਅਤੇ ਅਸੀਂ ਤਕਨੀਕ ਅਤੇ ਵਾਤਾਵਰਣ ਸਬੰਧੀ ਨਵੀਨਤਾ ਨੂੰ ਅੱਗੇ ਵਧਾਉਣ ਦੇ ਸਫ਼ਰ ਤੇ ਹਾਂ। ਅਸੀਂ ਇੱਕ ਅਜਿਹਾ ਸਿਹਤਮੰਦ ਸ਼ਹਿਰ ਬਣਾਉਣ ਵਿੱਚ ਉੱਨਤੀ ਲਈ ਭਾਈਵਾਲੀ ਕਰਦੇ ਹਾਂ, ਜੋ ਸੁਰੱਖਿਅਤ, ਸਥਿਰ ਅਤੇ ਸਫਲ ਹੋਵੇ। ਸਾਡੇ ਨਾਲ [Twitter](#), [Facebook](#), ਅਤੇ [Instagram](#) ਤੇ ਜੁੜੋ। www.brampton.ca ਤੇ ਹੋਰ ਜਾਣੋ।

ਮੀਡੀਆ ਸੰਪਰਕ

ਮੋਨਿਕਾ ਦੁੱਗਲ (Monika Duggal)

ਕੋਆਰਡੀਨੇਟਰ, ਮੀਡੀਆ ਐਂਡ ਕਮਿਊਨਿਟੀ ਐਂਗੇਜਮੈਂਟ

ਸਟ੍ਰੈਟੇਜਿਕ ਕਮਿਊਨਿਕੇਸ਼ਨ

ਸਿਟੀ ਆਫ ਬ੍ਰੈਂਪਟਨ

905-874-3426 | Monika.Duggal@brampton.ca